

महासंघ पश्चिम क्षेत्र की त्रैवार्षिक सभा संपन्न



बड़वानी। महासंघ की रीति-नीति अनुसार 3 वर्ष में पदाधिकारी का कार्यकाल पूर्ण होने पर नवीन पदाधिकारी की घोषणा की जाती है। इसी क्रम में 27 सितम्बर 2025 को त्रैवार्षिक सभा आयोजित हुई। जिसमें मप्र बिजली कर्मचारी महासंघ ने अध्यक्षता की। वहीं महामंत्री मप्र बिजली कर्मचारी महासंघ सुशील पांडे विशेष अतिथि के रूप में उपस्थित थे। सभा में पर्यवेक्षक आशीष कुमार सिंह ने नवीन कार्यकारिणी की घोषणा की। जिसमें पश्चिम क्षेत्र के बीएस श्रीवास्तव को महामंत्री एवं अध्यक्ष गोपाल जामलिया को बनाया। वहीं मनोहर पाटीदार एवं आनंद शिंदे को इंदौर एवं उज्जैन संभाग का सुरक्षा तथा मोहम्मद सादिक शेख को उपाध्यक्ष पश्चिम क्षेत्र बिजली कर्मचारी महासंघ बनाया गया। इसी तरह संतोष सोलंकी को व्रत सचिव एवं उपेंद्र चौहान को सहसचिव पश्चिम क्षेत्र बिजली कर्मचारी महासंघ एवं अशोक नामदेव को कार्य समिति में मनोनित किया गया है। केके तिवारी, वर्षा खानविलकर एवं अशोक राठौर राजापुर ने नवीन कार्यकारिणी को बधाई दी।

सैंधवा में मन की बात का सीधा प्रसारण



सैंधवा। प्रधानमंत्री नरेंद्र मोदी के मन की बात कार्यक्रम के 126वें एपिसोड का सीधा प्रसारण रविवार को नगर के 24 वार्डों के सभी मतदान केंद्रों पर किया गया। भाजपा कार्यकर्ताओं और स्थानीय नागरिकों ने उत्साहपूर्वक कार्यक्रम देखा और सुना। भाजपा प्रवक्ता सुनील अग्रवाल ने बताया कि दोपहर 11 बजे शुरू हुए प्रसारण को प्रत्येक बूथ पर कार्यकर्ताओं और नागरिकों ने सामूहिक रूप से सुना। कार्यकर्ताओं ने प्रसारण के दौरान ली गई सेलिफार्म एप पर अपलोड भी की। कार्यक्रम के दौरान प्रधानमंत्री नरेंद्र मोदी ने स्वतंत्रता संग्राम सेनानी शहीद भगत सिंह और भारत रत्न लता मंगेशकर को याद किया। उन्होंने नवरात्रि और छठ पूजा जैसे आगामी पर्वों का उल्लेख करते हुए खादी और स्वदेशी वस्तुओं के उपयोग पर जोर दिया। साथ ही राष्ट्रीय स्वयंसेवक संघ के 100 वर्ष पूर्ण होने पर संघ के सामाजिक कार्यों की सराहना की। इस अवसर पर पार्टी के वरिष्ठ नेता एस वीरा स्वामी, नपा अध्यक्ष बसंती बाई यादव, विकास आर्य और राहुल पवार ने कहा कि प्रधानमंत्री का संदेश देश को आत्मनिर्भर बनाने की दिशा में प्रेरणा देता है। उन्होंने कहा कि स्वदेशी वस्तुओं के उपयोग से न केवल रोजगार बढ़ेगा बल्कि हर नागरिक आत्मसम्मान के साथ आगे बढ़ेगा। भाजपा द्वारा सेवा पखवाड़ा के तहत सोमवार को आत्मनिर्भर भारत विषय पर कार्यशाला आयोजित की जाएगी। यह कार्यशाला दोपहर 11 बजे नपा अध्यक्ष जनसंपर्क कार्यालय में होगी, जिसमें पूर्व जिला अध्यक्ष ओम खंडेलवाल विशेष रूप से उपस्थित रहेंगे। इसी दौरान जिला कार्यकारिणी में नव नियुक्त पदाधिकारी छोटू चौधरी जिला उपाध्यक्ष, विवेक छाबड़ा जिला मंत्री और मेघा एकड़ जिला मंत्री का स्वागत समारोह भी आयोजित किया जाएगा।

अंतरराज्यीय चरस तस्कर को गिरफ्तार किया

इंदौर. क्राइम ब्रांच की टीम ने अंतरराज्यीय मादक पदार्थ तस्करी के मामले में एक आरोपी को गिरफ्तार किया है. दीपक कुशवाह निवासी तख्तिया नगर इंदौर को चित्रगुप्त चौराहा, निपनिया रोड पर चेकिंग के दौरान रोका. प्रारंभिक पूछताछ में आरोपी ने स्वीकार किया कि वह सस्ते दामों पर चरस खरीदकर शहर में महंगे दामों पर नशे के आदि लोगों को बेचने की योजना बना रहा था. तस्करी के आरोपी के कब्जे से 520 ग्राम चरस जब्त की गई, जिसकी अनुमानित अंतरराष्ट्रीय कीमत लगभग 25 लाख रुपए बताई गई है. दीपक कुशवाह के खिलाफ शहर में पहले से लगभग 5-6 अपराध दर्ज हैं. पुलिस ने आरोपी के खिलाफ एनडीपीएस एक्ट के तहत मामला दर्ज कर विस्तृत पूछताछ और आगे की कार्रवाई शुरू कर दी है. एडीसीपी राजेश देंडोतिया का कहना है कि यह कार्रवाई पुलिस आयुक्त नगरीय इंदौर, संतोष कुमार सिंह के निर्देशों के तहत की गई है, ताकि अवैध मादक पदार्थों की तस्करी पर रोक और अपराधियों की गतिविधियों में नियंत्रण सुनिश्चित किया जा सके.

दृष्टिबाधित बालिकाओं को दिए प्रमाण पत्र

इंदौर. श्री वैष्णव इंस्टीट्यूट ऑफ मैनेजमेंट एंड साइंस में 'अनुभूति टुवर्ड्स एम्पावरमेंट' कार्यक्रम के अंतर्गत दृष्टिबाधित बालिकाओं को कंप्यूटर शिक्षा और व्यक्तिगत विकास प्रशिक्षण प्रारंभ करने पर प्रमाण पत्र वितरित किए. यह पहल संस्थान की शिक्षा और सामाजिक दायित्व के प्रति प्रतिबद्धता का प्रतीक है, जिसमें आर्थिक बाधाओं को दरकिनार कर बालिकाओं को नि:शुल्क प्रशिक्षण दिया जाता है. समारोह में समाजसेवी ज्ञानेंद्र पुरोहित ने कार्यक्रम की सराहना करते हुए कहा कि इस तरह के प्रयास बालिकाओं को आत्मनिर्भर और सशक्त बनाने में सहायक हैं. अनुभूति विज्ञान सेवा समिति की सुश्री चंचल सालारिया ने कहा कि समाज को देने का दायित्व हमारी प्राथमिकता है. संस्थान के निदेशक डॉ. जॉर्ज थॉमस ने बताया कि कार्यक्रम की शुरुआत 19 अक्टूबर 2022 को हुई थी और अब तक 80 से अधिक बालिकाएँ प्रशिक्षित हो चुकी हैं. इस अवसर पर विष्णु पहाड़ी, देवेंद्र कुमार मुछाल, सचिव और अन्य ट्रस्टीगण भी मौजूद थे. समारोह का संचालन प्रतिभा अग्रवाल ने किया और कार्यक्रम का संयोजन डॉ. क्षमा पैटणकर ने किया. यह प्रशिक्षण बालिकाओं को न केवल तकनीकी कौशल प्रदान करता है, बल्कि उन्हें समाज में सक्रिय और सशक्त नागरिक बनाने का भी प्रयास है.

महू की शिक्षिका रुपाली वर्मा को टीचिंग लॉरेंट सम्मान

महू. शहर के लिए यह गर्व का क्षण है कि माउंट लिटरा जी स्कूल, महू की शिक्षिका श्रीमती रुपाली वर्मा को टीचिंग लॉरेंट सम्मान से राष्ट्रीय स्तर पर सम्मानित किया गया है. यह विशिष्ट सम्मान पूरे भारत में फैली माउंट लिटरा जी स्कूल की 130 से भी अधिक शाखाओं में उत्कृष्ट शिक्षण कार्य, समर्पण और विद्यार्थियों के भविष्य निर्माण में योगदान को देखते हुए ए जी स्कूल की पूरे देश में संचालित शृंखलाओं में से चुन कर चंद अति विशिष्ट शिक्षकों को प्रदान किया गया है. महू शहर के लिए गर्व की बात है कि पूरे वेस्ट जोन में यह सम्मान माउंट लिटरा जी स्कूल, महू की रुपाली वर्मा को मिला. रुपाली वर्मा ने शिक्षा के क्षेत्र में अपनी प्रतिबद्धता, जुनून और अथक प्रयासों के माध्यम से विद्यार्थियों के जीवन को समृद्ध बनाने का जो कार्य किया है, वह न केवल विद्यालय बल्कि सम्पूर्ण देश में फैले जी स्कूल परिवार के लिए गौरव का विषय है. इस राश्ट्रीय उपलब्धि ने विद्यालय ही नहीं शहर का सम्मान भी बढ़ाया है.

प्यारा सजा है तेरा द्वार भवानी, भक्तों की लगी है कतार ..

महू. भव्य रूप से सजे मां दुर्गा के दरबार ... मां की पूजा में खोए श्रद्धालु ... घंटे की टंकार से और शंखनाद से गुंजता वातावरण. ... शेरावती की जयकारों से गुंजती फिजा ... मां का दर्शन पाने मंदिरों व पंडालों में उमड़ी श्रद्धालुओं की भीड़ ... गीत गाकर मां का गुणगान करती महिला शक्ति ... यह अलौकिक दृश्य दिखाई दिया शारदीय नवरात्र के पांचवे दिन महू शहर में मां दुर्गा के पंडालो पर. जहां शहरभर में 80 से अधिक पंडालों में विराजी मां दुर्गा अपने भक्तों को विभिन्न रूपों में दर्शन दे रही है. नवदुर्गा उत्सव के पांचवे दिन पूरा शहर विद्युत साज सज्जा से रोशन रहा. इस बार शहर में मुख्य आयोजन केला माता समिति द्वारा किया जा रहा है. समिति के इस बार 50 वर्ष पूर्ण हो चुके हैं. जिसको लेकर पूरे शहर की इमारत से लेकर जगह-जगह विद्युत सतरीजी लाइट से रोशन किया गया है.

वज्रपात ने क्षेत्र में ढाया कहर

पालतु पशु की मौत, परिवार ने जताया दुख, विधायक ने परिवार को दी सांत्वना



पानसेमल, (नवभारत)। तहसील के ग्राम ललवान्या में आकाशीय बिजली गिरने से किशन अमरसिंह सोलंकी के बेल और भैंस की शनिवार मौत हो गई है। दुखद घटना के बाद परिवार में शोक व्याप्त है।

जानकारी के बाद मौके पर विधायक श्याम बडें जनप्रतिधियों एवं ग्रामीणों के साथ पहुंचे और परिवार को सांत्वना देते हुए

नुकसानों का जायजा लिया। अधिकारियों से चर्चा करते हुए पीड़ित परिवार को हर संभव सहायता के लिए आश्वासन दिया। साथ ही भरोसा दिलाया कि सरकार की ओर से हरसंभव सहायता उपलब्ध कराई जाएगी।

की आवश्यक कार्रवाई

क्षेत्र में तेज हवाओं और वर्षा का दौर रविवार भी जारी रहा।

मौके पर तहसीलदार पानसेमल सुनील सिसोदिया, नायब तहसीलदार राजाराम रानाडे भी राजस्व कर्मचारियों के साथ पहुंचे थे। जिन्होंने शासन से आर्थिक सहायता मिलने के लिए आवश्यक कार्रवाई की। इस दौरान क्षेत्रीय विधायक श्याम बडें के साथ वीपी सिंह सोलंकी, साहेबराव बाहामणे, भोमराज सोलंकी, दारासिंह डुडवे, लाला जोशी एवं ग्रामीणजन उपस्थित भी रहे।

हवाओं व वर्षा का दौर जारी

- क्षेत्र में तेज हवाओं और वर्षा का दौर रहा जारी।
- घटना के बाद से परिवार में शोक व्याप्त है।

2 अक्टूबर से प्रारंभ होगा दुग्ध समृद्धि संपर्क अभियान

बड़वानी, (नवभारत)। पशुपालन विभाग 2 से 9 अक्टूबर तक दुग्ध उत्पादन में वृद्धि के लिए दुग्ध, समृद्धि संपर्क अभियान चलाएगा।

जिसके तहत जिले में विभाग के लगभग 200 सहायक पशु चिकित्सा क्षेत्र अधिकारी एवं मैत्री पशुपालकों को घर-घर जाकर भेंट देंगे तथा पशु प्रजनन (नस्ल सुधार), पशु पोषण, पशु स्वास्थ्य की जानकारी देंगे तथा पशु प्रजनन (नस्ल सुधार), पशु पोषण, पशु स्वास्थ्य की विस्तृत जानकारी देकर लाभों के बारे में पशुपालकों

को बताएंगे। साथ ही पशुपालकों के पास उपलब्ध पशुओं की जानकारी भी एकत्रित करेंगे तथा विभाग द्वारा बनाए गए एप में जानकारी ऑनलाइन दर्ज कर रिकॉर्ड रखेंगे।

यह अभियान 3 चरणों में सम्पादित होगा, जिसमें पशुपालक जिनके पास 10 से अधिक पशु हैं। प्राथमिकता के साथ भेंट देकर जानकारी एकत्रित करेंगे। अभियान की जानकारी 2 अक्टूबर को आयोजित होने वाली ग्रामसभा के माध्यम से प्रत्येक ग्राम के पशुपालकों को दी जाएगी।

ऑनलाइन ट्रेडिंग का झांसा दे 1.39 करोड़ की ठगी

साइबर सेल ने यूपी के गिरोह का किया पर्दाफाश

नव भारत न्यूज इंदौर. सोशल मीडिया पर स्टॉक ट्रेडिंग का सपना दिखाकर शहर के रिटायर्ड जनरल मैनेजर से डेढ़ करोड़ रुपए ठगने वाले गैंग का इंदौर साइबर सेल ने भंडाफोड़ किया है. गिरोह के तार उत्तर प्रदेश से जुड़े मिले हैं. चौकाने वाली बात यह है कि इसमें एलएलबी, साइबर लॉ, बीबीए और इंजीनियरिंग की पढ़ाई कर रहे छात्र भी शामिल हैं. ठगों के जरिए भेजी गई रकम का बड़ा हिस्सा चाइनीज ग्रुपों तक पहुंचा था.

आवेदक फेसबुक पर आए स्टॉक ट्रेडिंग विज्ञापन से एक व्हाट्सएप ग्रुप में जुड़ा. वहां उसे 490 फीसद मुनाफे का लालच दिया. ओटीसी ट्रेडिंग, आईपीओ ट्रेड और ब्लॉक ट्रेडिंग के नाम पर एक माह में आवेदक से 1.39 करोड़ 60 हजार रुपए ट्रांसफर करवा लिए. यह रकम महाराष्ट्र के



बंधन बैंक खाते में भेजी गई, जहां से आरोपी अपने हिस्से का कमीशन निकालकर बाकी रकम चाइनीज लोगों के क्रिप्टो अकाउंट में ट्रांसफर कर देते थे. इंदौर साइबर सेल की टीम ने खातेधारक विजय शंकर द्विवेदी को पकड़कर पूछताछ की तो खुलासा हुआ कि उसने कमीशन के लालच में खाता और एटीएम आरोपी गिरोह को सौंप रखा था. आगे की जांच में सामने आया कि लखनऊ जेल में बंद 8 आरोपी इस नेटवर्क से जुड़े हैं. प्रोडक्शन वॉरंट पर उन्हें इंदौर लाकर रिमांड पर पूछताछ की गई,

जिसमें गिरोह की कार्यप्रणाली का राजफाश हुआ. गिरफ्तार आरोपियों में दीवाकर विक्रमसिंह बीसीए छात्र, विनोद कुमार बीबीए छात्र, कृष शुक्ला एलएलबी छात्र, मोहम्मद शाद सिविल इंजीनियर, सक्षम तिवारी सीएस छात्र, सत्यम तिवारी साइबर लॉ डिप्लोमा, लईक अहमद कंस्ट्रक्शन वर्कर और मनीष जायसवाल 12वीं पास शामिल हैं.

स्पीड ब्रेकर पर गिरी महिला, मौत



इंदौर. एबी रोड-बायपास पर बुधवार शाम दो अलग-अलग घटनाओं में हादसे में एक महिला की मौत हो गई. राऊखेड़ी ब्रिज के पास खड़े ट्रक में पीछे से कार टकरा गई, जिससे कार सवारों को चोटें आईं और कार का अगला हिस्सा चकनाचूर हो गया. पुलिस और फ़्रेन टीम ने मौके पर पहुंचकर रास्ता साफ किया. इसी बीच, डकाचा के पास बने स्पीड ब्रेकर से बाइक पर बैठी 75 वर्षीय कमलाबाई पांचल सड़क पर गिर गई और सिर में चोट

लगने से उसकी मौके पर ही मौत हो गई.स्थानीय लोग और राहगीर आरोप लगा रहे हैं कि एनएचआई और सड़क बनाने वाली गायत्री कंस्ट्रक्शन कंपनी समय पर स्पीड ब्रेकर और सड़क सुधार नहीं कर रही. इंदौर से देवास के बीच सड़कों की खराब स्थिति और गड़गड़ के कारण रोजाना छोटे-बड़े हादसे हो रहे हैं. अर्जुन बरोदा के पास सड़क सुधार के लिए 21 सितंबर तक का समय दिया गया था, लेकिन स्थिति जस की तस बनी हुई है.

ऑटो चालक की हत्या का पुलिस ने किया पर्दाफाश

लिफ्ट मांगने पर हुआ था विवाद, आरोपी गिरफ्तार

नव भारत न्यूज इंदौर. एयरपोर्ट रोड पर तीन दिन पहले हुए अंधे कत्ल की गुन्थी पुलिस ने सुलझा ली है. महज लिफ्ट न देने पर हुए विवाद ने जानलेवा रूप ले लिया और आरोपी ने ऑटो चालक की सिर पर वार कर हत्या कर दी थी. मामले में पुलिस ने आरोपी को गिरफ्तार कर लिया है. पुलिस की पूछताछ में आरोपी ने बताया कि लिफ्ट मांगने पर उससे विवाद हुआ था, जिसके चलते उसने आक्रोश में पास पड़ा सीमेंट ब्लॉक उठा कर मार दिया था.

पुलिस उपायुक्त जोन 1 श्रीकृष्णा लालचंदानी ने बताया कि घटना 23 सितंबर की रात करीब 10 बजे की है. केन्द्रीय विद्यालय के पास सड़क किनारे एक व्यक्ति खून से लथपथ हालत में पड़ा मिला था. 108 एम्बुलेंस की मदद

रश्मिता जोशी जिले में प्रथम

बड़वानी। मध्यप्रदेश कर्मचारी चयन मंडल ने माध्यमिक/प्राथमिक शिक्षक चयन परीक्षा 2024 के परिणाम जारी किए। शासन के स्कूल शिक्षा विभाग एवं जनजातीय विषय विभाग के अंतर्गत 9882 पदों पर शिक्षकों की सीधी भर्ती के लिए हुई परीक्षा में 185065 अभ्यर्थियों ने पंजीकरण कराया था। जिनमें से 160360 अभ्यर्थी शामिल हुए। सुनील कृष्णराव जोशी बड़वानी की सुपुत्री रश्मिता जोशी ने प्रदेश की नॉन गेस्ट फेकल्टी की अंग्रेजी विषय की मेरिट लिस्ट में चौथा तथा जिले में प्रथम स्थान प्राप्त किया है। इस उपलब्धि पर शिक्षक संघ जिलाध्यक्ष अनिल जोशी, मनोज गुप्ता, प्राचार्य संतोष मिश्र, भरत पुरोहित ने बधाई देते हुए कहा कि रश्मिता ने सेहरा ब्राह्मण समाज को गौरावित किया है। माता रानी उनको इसी तरह से प्रगति के पथ पर अग्रसर करें। पुष्पेंद्र पाटक, ओम प्रकाश कौशिक, प्रहलाद पांडे, राजू जोशी, अनुराग जोशी, मयूरी शर्मा, अनुष्का जोशी, नित्यम जोशी, रत्नेश जोशी, प्रथम दीक्षित ने बधाई दी।



महाविद्यालय में प्रशिक्षण का शुभारंभ

पानसेमल, श्री अटल बिहारी वाजपेयी शासकीय महाविद्यालय में पीएम उषा अंतर्गत सॉफ्ट कम्पोजेंट अल्पावधि प्रशिक्षण बेसिक कंप्यूटर इंक्यूटिंग एमएस ऑफिस का शुभारम्भ प्राचार्या प्रो संगीता भण्डारी के मार्गदर्शन में किया गया।

सचिन चौहान उपस्थित रहे व छात्राओं को प्रशिक्षण लेकर अन्य

बहुत जरूरी है। सभी छात्राएँ लगन से इस 12 दिवसीय प्रशिक्षण को पूर्ण कर अपने कौशल को बढ़ाएं।



सेडमैप जिला समन्वयक अरविंद चौहान, क्रीडा अधिकारी डॉ सुनील बागले, डॉ मंजुला चौहान ने भी सम्बोधित किया। कार्यक्रम का संचालन डॉ आकाश गाडगे ने किया। कार्यक्रम में ट्रेनर राजेंद्र महाजन, डॉ आशा चौहान, आयुष डुडवे, रितेश सोलंकी एवं 40 छात्राएँ मौजूद थीं।

विद्यार्थियों तक पहुंचाने के लिए प्रेरित किया। प्राचार्या ने बताया कि आज के समय में कंप्यूटर के बहुत आवश्यकता है, शिक्षा के साथ-साथ कंप्यूटर का बेसिक ज्ञान भी

कार्यक्रम का संचालन डॉ आकाश गाडगे ने किया। कार्यक्रम में ट्रेनर राजेंद्र महाजन, डॉ आशा चौहान, आयुष डुडवे, रितेश सोलंकी एवं 40 छात्राएँ मौजूद थीं।

एक नजर में गरबे की मनमोहक प्रस्तुतियाँ पर झूम रहे लोग, वर्षों से कायम है परम्परा

धूमधाम से हो रहा रास रंग गरबा मंडल का आयोजन

बड़वानी.जिला मुख्यालय स्थित राजघाट रोड पर साखी रिसोर्ट के पास रास रंग ओपन गरबा मंडल का आयोजन धूमधाम से हो रहा है। यहां प्रतिदिन गरबे की मनमोहक प्रस्तुतियों पर लोग खूब झूम रहे हैं।

18 वर्षों से परंपरा कायम

मंडल अध्यक्ष अजय जैन ने बताया कि रास रंग ओपन गरबा मंडल पिछले 18 वर्षों से गरबा परंपरा को जीवंत बनाए हैं। इस वर्ष भी 24 से 30 सितंबर तक 7 दिवसीय गरबा महोत्सव हर्षोल्लास, सांस्कृतिक समरसता



और धार्मिक गरिमा के साथ हो रहा है। इस बार आयोजन में विशेष नवाचार और आकर्षण जोड़े गए हैं, जो दर्शकों को आनंदित कर रहे हैं। समिति के अजय पाटीदार ने बताया कि समिति ने आयोजन स्थल की

सुरक्षा, पार्किंग, अतिथि व्यवस्था, महिलाओं व बच्चों की सुविधा, गार्डन कार्यक्रमों की तैयारी और हैप्पीनेस जोन जैसी व्यवस्थाओं को सुव्यवस्थित ढंग से सुनिश्चित किया है। भव्य आयोजन फ्रेंड्स ग्रुप द्वारा किया जा रहा है, वहीं इस

आयोजन में सहायक समिति बड़वानी धरोहर का भी सहयोग मिल रहा है।प्रतिदिन दो रहे इस भव्य आयोजन को लेकर नगरवासियों में जबरदस्त उत्साह दिखाई दे रहा है। रास रंग ओपन गरबा मंडल का उद्देश्य केवल सांस्कृतिक आयोजन करना नहीं, बल्कि समाज को जोड़ना और सौहार्द का वातावरण बनाना है।

सांस्कृतिक पहचान

वर्षों से चली आ रही यह परंपरा अब बड़वानी की सांस्कृतिक पहचान बन चुकी है।



स्कूटी व चारपहिया वाहन को मिनी ट्रक ने मारी टक्कर, युवती घायल

लोहा मंडी ब्रिज के नीचे हुआ हादसा

इंदौर. रावजीबाजार क्षेत्र में लोहा मंडी ब्रिज के नीचे देर रात एक चार पहिया वाहन एम्पी13 जोबी 6446 के नीचे आते समय लोडिंग वाहन के क्षतिग्रस्त होने और स्कूटी के फिसलने की घटना में एक युवती घायल हो गई. घायल युवती को तुरंत इलाज के लिए अस्पताल भेजा.

पुलिस ने तुरंत कार्रवाई करते हुए वाहन चालक 25 वर्षीय मंगल पिता मोहनलाल केवट, निवासी सावेर बायपास को हिरासत में लेकर पूछताछ शुरू की. चालक ने बताया कि हादसा वाहन के ब्रेक फेल होने के कारण हुआ. बीथ एनालाइजर से जांच करने पर शराब की उपस्थिति नहीं पाई गई. मामले में पुलिस वाहन को जब्त कर जांच शुरू की.



से उसे जिला अस्पताल ले जाया गया था, जहां डॉक्टरों ने मृत घोषित कर दिया. मृतक की पहचान 50 वर्षीय दीपक किरन निवासी सिद्धार्थ नगर, गांधी नगर के रूप में हुई थी. प्रारंभिक जांच और चरमदीनों के बयान के आधार पर पुलिस ने मामला हत्या का दर्ज कर विशेष टीम

बनाई, इसके बाद सीसीटीवी फुटेज और मुखबिर की सूचना पर पुलिस ने आरोपी 30 वर्षीय गणेश रणसिंगे निवासी नैनोद गणेशी सिद्धार्थ नगर, गांधी नगर के रूप में हुई थी. प्रारंभिक जांच और चरमदीनों के बयान के आधार पर पुलिस ने मामला हत्या का दर्ज कर विशेष टीम

से इनकार करने पर दोनों के बीच विवाद हुआ और गुस्से में आकर उसने वहीं पड़े सीमेंट ब्लॉक से दीपक के सिर पर हमला कर हत्या कर दी. पुलिस आयुक्त के निर्देश पर एरोड्रम थाना प्रभारी तरुण सिंह भाटी के नेतृत्व में गठित टीम ने आरोपी को पकड़ा.